

Tribunal Industrijali

Decizzjoni Numru 2153

Kaz Numru 2802/MF

Fil-Kwistjoni tax-Xoghol

Bejn

Carmelo sive Charles Vella

U

General Workers Union dwar tkeccija
mill-impjeg allegata li hi ingusta

Illum 28 ta' Mejju 2012

Chairman: Dr. Martin Fenech LL.D. Dip. Adv. Eur. Stud. (Bruges)

Dan il-kaz gie riferit lit-Tribunal Industrijali wara dikjarazzjoni datata 4 ta' Gunju 2010 mibghuta lit-Tribunal Industrijali mill-Avukat Dr. Veronique Dalli u l-Avukat Dr. David Camilleri li bghatu din id-dikjarazzjoni ghan-nom ta' Carmelo sive Charles Vella fejn gie dikjarat li l-istess Carmelo sive Charles Vella gie imkecci ingustament.

Carmelo sive Charles Vella maghruf bhala l-appellant kien assistit mill-Avukati Dr. Veronique Dalli u Dr. David Camilleri u ghall-General Workers Union dehru Toni Zarb u Victor Carachi assistiti minn Dr. Aaron Mifsud Bonnici.

Dikjarazzjonijiet tal-Kaz

Fl-istqarrija tal-kaz l-appellant ddikjara li kien jahdem mal-General Workers Union ghal circa hamsa u ghoxrin sena bhala security. Dejjem ta' l-gurnata tieghu tax-xoghol. F'daqqa wahda l-esponenti rcieva ittra datata 16 ta' Dicembru 2009 fejn gie infurmat li gie sospiz mix-xoghol u eventwalment gie infurmat illi kien qieghed jitkecca mix-

xoghol. Illi l-esponenti kien sorpriz hafna b'dan kollu stante li ma kienet tezisti l-ebda raguni valida fil-Ligi biex jitkecca u dan kif ser jirrizulta waqt is-smiegh u t-trattazzjoni ta' dawn il-proceduri.

Il-General Workers Union fl-istqarrija taghha qalet li ghadda l-fuq minn erba' xhur u ghalhekk it-talba hija preskritta. Ukoll minghajr pregudizzju Charles Vella instab hati ta' diversi drabi ta' diversi reati kriminali serji li ghalhekk rrenda ruhu mhux aktar idoneju ghax-xoghol fdat lilu.

PROVI

Quddiem it-Tribunal Industrijali gew imressqa diversi provi. Xehedet Jennifer Debono li hija rapprezentanta ta' Employment and Training Corporation fejn spjegat illi it-tkeccija ta' Charles Vella kienet fil-19 ta' Dicembru 2009.

Xehed b'Affidavit Carmelo sive Charles Vella fejn fost affarijiet ohra spjega li ma inghatax l-opportunita li jghaddi Bord tad-Dixxiplina skond il-ftehim kollettiv.

KUNSIDERAZZJONIJIET

It-Tribunal ser jillimita d-decizzjoni tieghu fuq l-ewwel eccezzjoni tal-General Workers Union stante li hija l-ewwel eccezzjoni u tista' tistrada l-kaz.

It-Tribunal ikkonsidera diversi aspetti ta' dan il-kaz u jibda' biex jghid li aspett importanti ta' dan il-kaz hija l-gurnata tat-tkeccija li tirrizulta li hija l-gurnata tal-19 ta' Dicembru 2009. Jirrizulta ukoll car u ampju mid-dokumenti ezabiti illi r-rikors promoter ta' Carmelo sive Charles Vella gie sottomess lit-Tribunal Industrijali fil-4 ta' Gunju 2010 jigifieri ghadda l-fuq minn erba' xhur rikjesti mill-Ligi in partikolari Artiklu 75 (3) tal-Kap 452 u ghalhek it-talba tar-rikorrenti hija preskritta u mhiex sostenibbli ai termini tal-Ligi.

Decizzjoni

It-Tribunal Industrijali wara li kkunsidera l-istatements u s-sottomissjonijiet tal-parijiet ikkoncernati ra u ezamina d-dokumenti ezebiti, sema' u evalwa x-xhieda prodotti, u l-fatti u c-cirkostanzi kollha tal-kaz u ra n-nota tas-sottomissjonijiet tilqa l-ewwel eccezzjoni tal-General Workers Union dik li t-talba giet imressqa fuori termine ai termini tal-artiklu 75 sub inciz (3) tal-Kap 452 u b'hekk tintemm din il-kwistjoni tax-xoghol.

Ghaldaqstant it-Tribunal Industrijali jiddeciedu billi jichad dan l-appell bl-ispejjes jigu sopportati minn Carmelo isve Charles Vella.

Ghall-finijiet ta' L-Avviz Legali 48 tal-1986 jistabilixxi d-drittijiet ta' min assista l-partijiet fl-ammont ta' tlieta u disghin euros u sbatax il-centezmu (euros 93.17).

B'hekk tintemm din il-kwistjoni tax-xoghol.

(iffirmat)
Dr. Martin Fenech
Chairman

VERA KOPJA


Graziella Spiteri
Ghas-Segretarju